
संख्या- 5 / आरोप - 1-144 / 2017 का०- 5710 -- उपायुक्त , चतरा के पत्रांक -804 / स्था ० , दिनांक 
20.11.2018 द्वारा माननीय उच्च न्यायालय झारखण्ड , राँची में दायर Cont . ( Cr . ) No.- 04/2017 
में विभाग को प्रतिवेदन उपलब्ध कराया गया , जिसमें प्रतिवेदित किया गया कि रिट याचिका W.P. ( S ) 
No. 2595 / 2008- निर्मल राणा बनाम झारखण्ड राज्य एवं अन्य मामले में श्री जामनीकांत , 
झा ० प्र ० से ० , तत्कालीन कार्यपालक दण्डाधिकारी - सह - स्थापना उप समाहर्त्ता , चतरा द्वारा तथ्यों को 
छिपाकर गलत तरीके से तथ्य विवरणी प्रस्तुत कर तत्कालीन उपायुक्त , चतरा से अनुमोदन कराकर 
गलत शपथ पत्र माननीय उच्च न्यायालय में दायर किया गया है । साथ ही , यह भी प्रतिवेदित किया 
गया कि श्री जामनीकांत द्वारा तृतीय वर्ग में अनुकम्पा पर नियुक्ति हेतु विभिन्न सरकारी विभागों 
एवं कार्मिक , प्रशासनिक सुधार तथा राजभाषा विभाग , झारखण्ड के आदेशों / निदेशों के सापेक्ष में 
गहनतापूर्वक समीक्षा नहीं की गयी थी तथा बिना गहन समीक्षा तथा गलत तथ्यों के आधार पर ही 
शपथ पत्र दायर किया गया है । 

उपायुक्त , चतरा के उक्त प्रतिवेदन के आलोक में विभाग स्तर पर श्री जामनीकांत के 
विरूद्ध प्रपत्र- ' क ' में आरोप पत्र गठित किया गया है , जिसमें इनके विरुद्ध निम्न आरोप प्रतिवेदित किये 
गये 


( i ) उपायुक्त , चतरा के पत्रांक -804 / स्था ० दिनांक 20.11.2018 द्वारा सूचित किया गया है 
कि श्री जामनीकांत , झा ० प्र ० से ० , तत्कालीन कार्यपालक दण्डाधिकारी , चतरा द्वारा W.P. ( S ) No. 
2595/2008 निर्मल राणा बनाम झारखण्ड सरकार एवं अन्य मामले में तथ्यों को छिपाकर तथा गलत 
तरीके से प्रस्तुत कर तत्कालीन , उपायुक्त , चतरा से अनुमोदन कराकर गलत शपथ पत्र माननीय 
झारखण्ड उच्च न्यायालय , राँची में दायर किया गया है । 


( ii ) श्री जामनीकांत द्वारा तृतीय वर्ग में अनुकम्पा पर नियुक्ति हेतु विभिन्न सरकारी 
विभागों एवं कार्मिक , प्रशासनिक सुधार तथा राजभाषा विभाग , झारखण्ड के आदेशों / निदेशों के सापेक्ष 
गहनतापूर्वक समीक्षा नहीं की गई तथा बिना गहन समीक्षा तथा गलत तथ्यों के आधार पर तत्कालीन 
उपायुक्त , चतरा से तथ्य विवरणी अनुमोदन कराकर शपथ पत्र दायर किया गया । 


( iii ) गलत शपथ पत्र दायर किये जाने के कारण माननीय उच्च न्यायालय , झारखण्ड , राँची 
द्वारा Cont . ( Crl . ) No. - 04 / 2017 स्वतः प्रारंभ किया गया एवं माननीय न्यायालय द्वारा इनसे कारण 
पृच्छा की गई । उक्त वाद में दिनांक 25.06.2018 को माननीय उच्च न्यायालय , झारखण्ड , राँची 
द्वारा पारित अंतरिम आदेश में इनके द्वारा समर्पित स्पष्टीकरण को असंतोषप्रद पाया गया है । 

( iv ) 

इनका उक्त कृत्य अनुशासनहीनता , कार्य के प्रति लापरवाही एवं उदासीनता को दर्शाता 
है तथा यह सरकार सेवक आचार नियमावली के नियम -3 के प्रतिकूल है । 

श्री जामनीकांत के विरुद्ध प्रपत्र- ' क ' में गठित आरोपों के लिए उनके विरुद्ध विभागीय 
संकल्प सं०- 2786 ( HRMS ) , दिनांक 23.11.2018 द्वारा विभागीय कार्यवाही संचालित की गई । 
संचालन पदाधिकारी के पत्रांक- 65 , दिनांक 15.03.2019 द्वारा जाँच प्रतिवेदन समर्पित किया गया । 
संचालन पदाधिकारी द्वारा अपने जाँच प्रतिवेदन / मंतव्य में आरोप सं०- 01 , 02 , एवं 03 को सही प्रतीत 
होना तथा आरोप सं ० - 04 को कुछ हद तक सही प्रतीत होना प्रतिवेदित किया गया है । 

- 

संचालन पदाधिकारी से प्राप्त जाँच प्रतिवेदन के समीक्षोपरांत श्री जामनीकांत के विरूद्ध 
झारखण्ड पेंशन नियमावली के नियम 43 ( बी ० ) के अन्तर्गत उनके पेंशन से 25 % की राशि की कटौती 
10 वर्षों तक करने के बिन्दु पर विभागीय पत्रांक -6803 दिनांक 28.08.2019 द्वारा इनसे कारण 
पृच्छा की गई । उक्त के अनुपालन में श्री जामनीकांत के पत्र दिनांक 28.09.2019 द्वारा कारण 
पृच्छा समर्पित किया गया । 

श्री जामनीकांत द्वारा समर्पित कारण पृच्छा के क्रम में वाद - Cont . ( Cr . ) No. 
04/2017 में माननीय न्यायालय द्वारा दिनांक 24.09.2021 को न्यायादेश पारित किया गया , जिसमें 
संबंधित वाद के विपक्षी नं0-01 श्री जामनीकांत के विरूद्ध अवमानना वाद में अग्रतर कार्रवाई को 
जरूरी न मानते हुए विपक्षी नं0- 2 ( उपायुक्त , चतरा ) के विरुद्ध भी अवमानना वाद के नोटिस से मुक्त 
करते हुए उक्त आवमानना वाद को बंद कर दिया गया है । 

अतः माननीय न्यायालय द्वारा दिनांक 24.09.2021 को पारित न्यायादेश एवं मामले 
के समीक्षोपरांत , Cont . ( Cr . ) No. - 04 / 2017 के आधार पर श्री जामनीकांत के विरुद्ध प्रारंभ की गई 
विभागीय कार्यवाही एवं उसके पश्चात् झारखण्ड पेंशन नियमावली के नियम 43 ( बी 0 ) के अन्तर्गत 
उनके पेंशन से 25 % की राशि की कटौती 10 वर्षों तक किये जाने संबंधी दंड अधिरोपण के प्रस्ताव 
को समाप्त किया जाता है । 

आदेश : 


आदेश दिया जाता है कि इस संकल्प को झारखण्ड राजपत्र के आसाधारण अंक में 
प्रकाशित किया जाय तथा इसकी एक प्रति श्री जामनीकान्त एवं अन्य संबंधित को दी 

जाय । 


-------- 


झारखण्ड राज्यपाल के आदेश से , 


रंजीत कुमार लाल , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

